



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2115/43 - 2019 මාර්තු මස 22 වැනි සිකුරාදා - 2019.03.22

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

2017 අංක 24 දරන දේශීය ආදායම් පනත

86 වන වගන්තියේ 2 වන උප වගන්තියේ (ඇ) ඡේදය

2017 අංක 24 දරන දේශීය ආදායම් පනතේ 86 වන වගන්තියේ 2 වන උප වගන්තියේ (ඇ) ඡේදය සමග කියවිය යුතු 114 වන වගන්තිය යටතේ මා වෙත පැවරී ඇති බලතල ප්‍රකාරව, දේශීය ආදායම් කොමසාරිස් ජනරාල් අසෝක නදුන්ගේගේ වන මම, මෙහි දැක්වෙන උප ලේඛනයේ දක්වා ඇති අවස්ථා සඳහා, 2017 අංක 24 දරන දේශීය ආදායම් පනතේ 83 වන වගන්තිය, 84 වන වගන්තිය සහ 85 වන වගන්තිය යටතේ රඳවාගත් ඕනෑම ගෙවීමක් පිළිබඳව ඕනෑම පුද්ගලයෙකු විසින් ඉදිරිපත් කළ යුතු සේවායෝජකයාගේ වාර්ෂික ප්‍රකාශය, රඳවා ගැනීමේ බදු ප්‍රකාශය සහ අදාළ උප ලේඛන මෙයින් නිශ්චිතව දක්වනු ලැබේ.

ඒ. එන්. ගුරුගේ,
දේශීය ආදායම් කොමසාරිස් ජනරාල්.

2019 මාර්තු මස 22 වැනි දින,
කොළඹ 02,
දේශීය ආදායම් දෙපාර්තමේන්තුවේදී ය.

උපලේඛනය

01. පනතේ 83 වන වගන්තිය යටතේ ගෙවීම් වලින් බදු රඳවාගත් සෑම රඳවා ගැනීමේ අනුයෝජනයකු විසින්ම, මාර්තු මස තිස් එක් වන දිනෙන් අවසන් වන එක් එක් වර්ෂය අවසානයේ සිට දින තිහක් ඇතුළත, ඇමුණුම I හි නිශ්චය කර ඇති ආකෘතිය පරිදි සේවායෝජකයාගේ වාර්ෂික ප්‍රකාශය සහ අදාළ උපලේඛන, කොමසාරිස් ජනරාල්වරයා වෙත ගොනු කළ යුතු ය.

02. පනතේ 84 සහ 85 වන වගන්තිය යටතේ ගෙවීම් වලින් බදු රඳවාගත් සෑම රඳවා ගැනීමේ අනුයෝජනයකු විසින්ම, මාර්තු මස තිස් එක් වන දිනෙන් අවසන් වන එක් එක් වර්ෂය අවසානයේ සිට දින තිහක් ඇතුළත, ඇමුණුම II හි නිශ්චය කර ඇති ආකෘතිය පරිදි රඳවා ගැනීමේ බදු ප්‍රකාශය සහ අදාළ උපලේඛන, කොමසාරිස් ජනරාල්වරයා වෙත ගොනු කළ යුතු ය.

03. කොමසාරිස් ජනරාල්තුමා විසින් ඔහුට අවැසි යැයි හැඟෙන පරිදි සේවායෝජකයාගේ වාර්ෂික ප්‍රකාශනයේ ආකෘතිය, රඳවාගැනීමේ බදු ප්‍රකාශයේ ආකෘතිය සහ ඊට අදාළ උපලේඛන සංශෝධනය කළ හැක.

















